

యుద్ధ సంచిక.

కాల్యం I.]

మద్రాసు : 1941 వ సం॥ ఆగస్టు నెల 29 వ తేదీ శుక్రవారం

[నె 24 రు

రెండు యెండ్లలో యుద్ధగమనం.

బ్రిటిను, రష్యా, అమెరికాల నెదిరించిన జర్మనీ ఓడక తప్పదు.

జర్మనీ ఈ మహా యుద్ధమును ప్రారంభించి రెండేండ్లు అయినది. 1939 వ సం॥ సెప్టెంబరు 1 వ తేదీన తెలతెల వారు వేళ్ళ, జర్మను నైస్యములు తమ దేశమునకు తూర్పు పొలిమేరయందున్న, పోలండు అను చిన్న రాజ్యముపైకి దాడి ప్రారంభించెను. పోలండుపై శత్రు తలపైన దాడి వచ్చినయడల, తాము పోలండుకు సహాయము వచ్చెదమని ప్రాన్సుదేశమును, ఆంగ్ల దేశమును, అంతకు పూర్వము ఒడంబడికను గావించుకొనియుండెను. ఆ యొడంబడిక వరకుల ప్రకారము, ఫ్రెంచి, బ్రిటిషు ప్రభుత్వములు పోలండుకు సహాయమునర్పి కాపాడుటకుగాను, జర్మనీపై తాముగూడ యుద్ధము ప్రకటింపవలసినవచ్చెను.

జర్మనులు అపారమగు సైనికబలమును, మారణ యంత్ర సాధనములను, విమానములను ఒక్కొక్కటిగా ప్రయోగించి 18 రోజులలో పోలండు దేశమున సగము వరకు ఆక్రమించెను. అసమయమున, పోలండునకు తూర్పుననున్న రష్యా ప్రభుత్వము తూర్పు వైపునుండి ఆకస్మికముగ పోలండుపై నైస్యములను నడిపి ఆక్రమించుటకు ప్రారంభించెను; అరెండు దేశముల మధ్యను చిక్కుకొని పోలండు దేశము శిథిలమై శత్రువుచే పూర్తిగా ఆక్రమింపబడెను. దానితోనే రష్యాకును జర్మనీకిని మధ్య ఉమ్మడి సరిహద్దు గూడ యేర్పడెను.

రష్యా చాల పెద్ద దేశము. పడమట జర్మనీ సరిహద్దు నుండి తూర్పున జపాను వరకును వ్యాపించియున్నది. ఉత్తరమున, ఉత్తర ధృవప్రాంతమునుండి దక్షిణమున భారతదేశ సరిహద్దులవరకును వ్యాపించియున్నది. జర్మనీ పోలండును ఆక్రమించి తరువాత, భారతదేశపు వాయవ్య సరిహద్దుల నుండి చూచినచో, జర్మనీ భారతదేశములకు మధ్య ఒక్క రష్యాయే అడ్డముగనున్నది. మరికొంత భాగమున రష్యాకు దోడు అఫ్ఘనిస్తాను, పర్షియా దేశములుగూడ అడ్డముగ నున్నవి.

పోలండు ఆక్రమించిన పిదప అరు నెలలకాలము జర్మనీ, మరేదేశమునైనను దాడి సాగింపలేదు. ఫ్రెంచి సరిహద్దులలో ఒక వైపున జర్మను నైస్యములను మరియొక వైపున ఫ్రెంచి బ్రిటిషు నైస్యములను నిలచి పరస్పరము తమ బలముల పట్టి చూచుకొనుచుండెను. ఉభయములకు, గస్తీ దళముల సంఘర్షణలు దప్ప పెద్ద పోరాటము లేవియు జరుగలేదు. ఈ యారు నెలలలో జర్మనీ, తన ఆయుధ సామగ్రిని హెచ్చించుకొనుచు, రహస్యముగ సన్నద్ధమగుచుండెను.

డెన్మార్కు నార్వేలపై దాడి.

యుద్ధ వ్యవహారము లటులమందముగనుండగా పొట్లరు, ఏప్రిలు 8 వ తేదీ రాత్రి తన నైస్యములను, జర్మనీకి పడమటి సరిహద్దులందున్న డెన్మార్కు దేశముపైకిని, ఈశాన్య దిశగా నున్న నార్వే పైకిని ఆకస్మికముగ దాడి సాగించెను. డెన్మార్కు ప్రభుత్వము ఈ దాడిని ప్రతిఘటించకయే లొంగిపోయెను. అందుచే రెండు మూడు రోజులలో, జర్మను లాదే

శమును పూర్తిగా ఆక్రమించుకొనగల్గిరి. నార్వే మాత్రముటల గాక జర్మను దాడిని ప్రతిఘటించెను. కాని జర్మను వేగుల వారి కుట్రలవలనను, నార్వే ప్రజలలోనే కొందరు ద్రోహులై జర్మనులకు సహాయమునర్పిటవలనను, యెక్కువ కాలము ప్రతిఘటింపజాలక పోయెను. 20 రోజులలో నార్వేను గూడ జర్మను లాక్రమించుకొన గల్గిరి. బ్రిటిషు ప్రభుత్వము నార్వేకు కొంత నైస్యమును సహాయమందించెను. ఈ నైస్యములు నార్వే దక్షిణభాగమునను, ఉత్తరమున నార్విక్కునందును దిగి, కొన్ని రోజులు జర్మనుల నెదిర్చి నిరోధించి పోరాడినవి. కాని జర్మనులు ముందుగవచ్చి అనుకూలమగు ప్రదేశములనుగొని ఆక్రమించుకొని యుండుటచే, బ్రిటిషు ప్రభుత్వము తన నైస్యములను నార్వే నుండి ఉపసంహరించుకొనవలసి వచ్చెను. కాని ఈ పోరాటమున బ్రిటిషు యుద్ధ నౌకలు జర్మను నౌకాదళమున ఇంచుమించు సగభాగమును సముద్రమున ముంచివేయగల్గెను.

నార్వే - డెన్మార్కులపై దురాక్రమణ పూర్తయినచో, లేదో మే నెల 10 వ తేదీ అర్ధరాత్రివేళ జర్మనులు, ఆకస్మికముగ తమకు పడమటి పొలిమేరయందున్న హాలండు, బెల్జియము దేశములను ఆక్రమించుటకు ప్రారంభించిరి. జర్మనీ అంతకు కొలది కాలము పూర్వమే, అరెండు దేశముల తోడను నిరాక్రమణ యొడంబడికనుగావించుకొని యుండెను. అందుచే జర్మనీ ఇట్టి ద్రోహమునకు, దురంతమునకు పాల్పడునని ఆ దేశములు తలంచియుండలేదు.

హాలండు నైస్యములు నాల్గు రోజులలోనే లొంగి పోవలసి వచ్చెను. బెల్జియము నైస్యములు మరి రెండు వారములు పోరాడి తుదకు మే 28 వ తేదీన అవిగూడ లొంగిపోవలసి వచ్చెను.

ప్రాన్సు పతనము.

బెల్జియము, హాలండులకు సహాయము వచ్చిన ఫ్రెంచి నైస్యములును, బ్రిటిషు నైస్యములును మాత్రము జర్మనుల నిలువరించి పోరాటము సాగించుచుండిరి. కాని, జర్మను నైస్యములు, అరక్షితముగనున్న బెల్జియం - ఫ్రెంచి సరిహద్దులమీదుగా ప్రాన్సును ప్రవేశించి చీకాకు పరచెను. తుదకు, ప్రపంచములోకెల్ల బలవంతమైనదిగ పరిగణింపబడుచుండెడి ఫ్రెంచి నైస్యముగూడ శత్రుల నిలువరింపలేని స్థితి యేర్పడెను. అంతట ఫ్రెంచి ప్రభుత్వము - బ్రిటనుతో గావించుకొనిన ఏర్పాటుకు విరుద్ధముగ—బ్రిటనును వదలి, తాను ఒంటరిగా జర్మనీతో యుద్ధ విరామపు ఒడంబడికను గావించుకొని జూన్ 17 వ తేదీకి యుద్ధము నుండివైదొలిగిపోయెను. ఒక్క జర్మనీతోడనే పోరాటమైనచో ప్రాన్సు అంత త్వరితముగ పడిపోయి యుండెడిది గాదు. కాని, యుద్ధమున ప్రాన్సు స్థితి విషమముగ నుండగానే, అగ్నేయ సరిహద్దున ఉన్న ఇటలీగూడ జూన్ 10 వ తేదీన ప్రాన్సుపై యుద్ధము ప్రకటించి దాడి సాగించుటచే వెనుకను ముందునుగూడ యుద్ధము సాగించుట కక్షమయ్యెను. ప్రాన్సు

జర్నీలో యద్ధవిరామపు ఒడంబడిక గావించుకొనినపుడే ఇటలీతోగూడ అదే విధముగ మరియొక యొడంబడిక నేర్పరుచుకొనెను.

బ్రిటను కృత నిశ్చయము.

బలవంతముగ ప్రాన్సు ఈవిధముగ పడిపోయినను, బ్రిటను మాత్రము విమాతమును చలించక జర్నీ-ఇటలీలను పూర్తిగ వోడించి దురాక్రమణల నిర్మూలించుటకు తుదివరకు యద్ధమును సాగించుటకే నిశ్చయించెను. తమ దేశములు శత్రు హస్తగతమగుటచే బ్రిటనుకు వచ్చిచేరిన నార్వే, పోలండు రాజులును పోలండు, బెల్జియా, బెల్జియం ప్రభుత్వములును, స్వతంత్ర ఫ్రెంచి నాయకులును బ్రిటనుతో జేరి సంగ్రామమును సాగించుటకే నిశ్చయించిరి.

పొట్లరు తన వైనిక విమాన బలములచే బ్రిటనునుగూడ ఖజుములూ ఓడించి, 1941 వ సం॥ ఆగస్టు 15 వ తేదీకే లండను నగరమున ప్రవేశించి బ్రిటనుకు. సంధి పరతులను ప్రకటించవలెనని అనుకొనెను. అందుకుగాను లండను నగరముమీద, ఇతర బ్రిటిషు పట్నములమీద, పగలు బ్రహ్మాండమగు విమాన దాడులను జరుపుటకు ప్రారంభించెను. కాని, ఆగస్టు 15 వ తేదీనే బ్రిటను మీదకు వచ్చిన విమానములలో 180 జర్నను విమానములు ధ్వంసంచేయబడెను. ప్రతిదినం వందలకొలది విమానాలను కోల్పోవుచుండుటయే గాని ఫలితము లేకపోవుటచేత, ఇక బ్రిటనువై దాడి సాగ్యం గాదని జర్ననులు ఆశ వదలుకొనిరి.

బాల్కనులపై దాడి.

అంతట జర్నీ తన దృష్టిని బాల్కను రాష్ట్రములవైపు తిప్పినది. వానిలో మొదట క్రొవేషలను, ప్రచారము వలనను, రుమేనియాలో కలతలను కల్గించి, రక్షణయనుపేరుతో పొట్లరు మెల్లగా రుమేనియాలో తన వైస్యముల ప్రవేశపెట్టి ఆక్రమించెను. రుమేనియాలో పేరుకు స్వతంత్ర ప్రభుత్వమున్నను, జర్నీవై ఆధారపడి జర్ననుల చేతులలో కీలుబొమ్మగ నుండునట్లు చేసెను. పిమ్మట బల్గేరియాను గూడ అటులనే ఆక్రమించెను.

పడిపోయిన ప్రాన్సును పంచుకోడానికని యద్ధం ముగిసి పోతున్నదను భావంతో గుంటనక్కలాగా యద్ధంలో ప్రవేశించిన ఇటలీ, యద్ధం ముగియలేదని తెలిసికొని, ఇక ఆఫ్రికా ఖండంలో బ్రిటనుకు తొందర కల్గించుటకు ప్రారంభించినది. ప్రాన్సు, బ్రిటను కలసి మధ్యధరా సముద్రప్రాంతమును ఆఫ్రికా ఖండమందలి తమ రాజ్యములను కాపాడుకొనుటకు ఆదివరకు ఏర్పరుచుకొన్నవి. ఇప్పుడు ప్రాన్సు వేరుగా శత్రువులతో ఒడంబడిక చేసుకొనుటచే ఆ ప్రాంతములలో బ్రిటిషు స్థితి క్లిష్టమయ్యెను. అందుచే ఇటాలియనులు దాడి వచ్చుటతోడనే బ్రిటిషు వైస్యములు బ్రిటిషు సోమలీ దేశమును ఖాళీచేసి వదలివేయవలసివచ్చెను.

ఇటలీకి పరాధావం.

ఇటలీ, ఆఫ్రికాయందలి విజయగర్వముతో బాల్కనుల యందలి గ్రీకు దేశమునుగూడ ఆక్రమించవలెనను భావముతో ఆకస్మికముగ గ్రీసుపై బడెను. కాని గ్రీకులు అద్భుత ధైర్య పరాక్రమములతో ఇటాలియను దాడిని తిరుగగొట్టుటయే గాక, గ్రీకులే ఇటాలియను వైస్యములను అల్పేనియాలోకి తరుముకొనివచ్చి ఇటాలియను వరిపాలనయందున్న అల్పేనియానుగూడ ఆక్రమించుటకు ప్రారంభించిరి. తుదకు ఇటలీని సంపూర్ణ వినాశమునుండి కాపాడుటకు జర్నీయే చేయి చేసుకొనవలసివచ్చెను. బాల్కనులలో యుగోస్లావియాతో, జర్నీ అంతకుకొలది రోజులు ముందుగనే సరాక్రమణ,

మైత్రి యొడంబడికలను గావించుకొనెను. కాని వానినన్నిటిని, చింపివేసి, ఆకస్మికముగ జర్నను వైస్యములు ఈ సంవత్సరము ఏప్రిల్ నెలలో యుగోస్లావియాపై నను, బల్గేరియాపై ననుగూడ జర్ననులు దాడి సాగించిరి. అతిభయంకరమగు పోరాటము జరిగినపిదప ఒకటిన్నర మాసములకు ఆ రెండు రాష్ట్రములనుగూడ జర్నను లాక్రమించిరి.

విజయరంభములు.

బ్రిటనుకును, మిత్రమండలికిని అంతవరకు దురదృష్టకరముగనున్న యద్ధపరిస్థితులు, 1941 వ సంవత్సరారంభము నుండియు మారిపోయెను. ఆఫ్రికాయందలి ఈజిప్టు దేశమున బ్రిటనుకు స్వల్పముగనే వైస్యముండెను. ఈజిప్టునకు పడమరగ, ఇటాలియనుల లిబియా రాష్ట్రమును, తూర్పు ఇటాలియనుల ఎరిట్రీయా, అక్షీనీనియా దేశములునుగలవు. ఆ రెండు ప్రాంతములనుండి ఈజిప్టుపైకి దాడిసాగించి ఆక్రమించవలెనని ఇటాలియనులుద్దేశించిరి. కాని, తమకు ఈజిప్టు నందున్న వైస్యములు స్వల్పమేయైనను వానితోనే, బ్రిటిషు వారు లిబియాపై తామే డిసంబరు మాసమున దాడి ప్రారంభించిరి. ఫిబ్రవరి నెలనాటికి లిబియాలో పడమటి ఇసుక యెడారి ప్రాంతమును తప్ప, ప్రధానమగు తూర్పు భాగమునంతను ఆక్రమించుకొనగలిగిరి. లిబియాలోని ఇటాలియను వైస్యమున 1,80,000 మంది ఫైదీలుగవట్టుకొనబడిరి. ఆదిగాక, శత్రుల ఆపారమగు మందుగుండు సామగ్రియు వేలకొలది ఫిరంగులునుగూడ బ్రిటిషువారి చేతులలోబడెను. ఇటీవలనే జర్ననులు, ఇటాలియనులకు సహాయముగవచ్చి, తిరిగి ఈజిప్టు సరిహద్దువరకును ఆ దేశమును ఆక్రమించుకొనగలిగిరి. కాని లిబియాలోని టోబ్రూకు రేవుదుర్గం ఇంకను బ్రిటిషు స్వాధీనంలోనే వున్నది. అవటనున్న బ్రిటిషు వైస్యం, శత్రు వైనిక దళములకు రాతింబగట్లు తొందరగలిగించుచున్నది.

ఈ సమయముననే ఈజిప్టునుండియు, తూర్పున కెన్యా మొదలగు దేశములనుండియు బ్రిటిషు వైస్యములు, ఇటాలియనుల తూర్పు ఆఫ్రికా సామ్రాజ్యమీద దాడుల సాగించెను. తూర్పు ఆఫ్రికాలో ఇటాలియనులకు నిలువనీడయైన లేకుండ పూర్తిగ ఆక్రమించెను. యెర్ర సముద్రము ద్వారా మధ్యధరా సముద్రములోనికి బ్రిటిషు నౌకలు స్వేచ్ఛగ రహ. దారి నుపయోగించుకొనుటకు వీలయ్యెను.

ఈ ఆఫ్రికా పోరాటములలో ఘనూరు రి లక్షలకుపైగా ఇటాలియను సైనికులు ఫైదీలుగ వట్టుబడిరి. మరి రెండు లక్షలవరకు, డ్రతగాతులయిరి. ఈపరాజయములతో ఇటలీ ఇంచుమించు శిథిలమై పోయినది. సహాయమునుపేర, జర్నను వైస్యములు ఇటలీనిగూడ ప్రవేశించి ఆక్రమించియున్నది.

ఈరాక్ సిరియాల ఆక్రమణ.

జర్ననులు, బ్రిటిషు సామ్రాజ్యమునకు తొందరకలిగించుటకుగాను, గత జూన్ మాసమున భారత దేశపు సరిహద్దులలోనున్న ఈరాక్ నందును, దానికి పడమటగ మధ్యధరా సముద్రపు తూర్పు తీరమున, ఫ్రెంచివారి పాలనయందున్న సిరియాయందును ప్రవేశించుటకు కుట్రలు పన్నిరి. కాని బ్రిటిషు సామ్రాజ్య వైస్యములు వెంటనే ఈరాకులో ప్రవేశించి, ఆచట జర్ననుల తరపునకుటులసాగించిన రషీదాలిని వెడలగొట్టి తామే ఆ దేశమును ఆక్రమించిరి. సిరియాను గూడ వీషీ (ఫ్రెంచి) ప్రభుత్వమునుండి అటులనే స్వాధీన పరచుకొనిరి. జర్ననులు భారతదేశపు పడమటి సరిహద్దునందున్న ఈరాక్ (పర్షియా) యందుగూడ ఇట్టి కుట్రలనే సాగించుచుండుటచే ఈ ఆగస్టు 25 వ తేదీ ఉదయము బ్రిటిషు-రష్యా ప్రభుత్వములు ఉభయమును పర్షియా నాక్రమించి అవటనుండి జర్ననుల వెడలగొట్టుటకు ప్రారంభించిరి.

రష్యాపై దాడి.

వీని యన్నిటికంటెనుగూడ యధ పరిస్థితులను పూర్తిగ మిత్రమండలికి అనుకూలముగ మార్చివేసిన సంఘటన మింకో కటి జరిగెను. అది జర్మనీ జూన్ నెల 22 వ రేదిన ఆకస్మికముగ రష్యా దేశముపై యధము ప్రకటించి దాడి సాగించుట.

ఇరువది యేండ్లుగా, రష్యనులు, తమ దేశరక్షణకు అవసర మగు ఆయుధయంత్రము లన్నిటిని చేర్చిపెట్టుకొనుచుండిరి. రష్యాకు జర్మనీమించిన విమానబలము, నౌకబలము, యంత్రబలము గలదు. రెండు వత్సరములక్రింద పోలండుపై యధము ప్రకటించుటకు ముందు జర్మనులు సోవియటు రష్యాలో నీరాక్రమణ యొడంబడికను గావించుకొని తాము శాశ్వతముగ రష్యాతో స్నేహముగ నుండుమని వాసచేసిరి. అట్టివారు జూన్ 22 వ రేది తెల్లవారు జామున ముందుగ విమానమును సూచించకయే దక్షిణమున రుషియానుండి యు డేత్తరమున ఫిన్లండునుండియు కలిసి 2,000 మైళ్లు పొడుగుగల సరిహద్దున 50 లక్షల నైస్యముతో ఒక్క మారుగ రష్యాపై దాడి. ఇట్టిదాడి వచ్చునని రష్యనులు దలంచి యుండకపోవుటచే తమ నైస్యమునంతను సమీకరించి యుండు లేదు. అయినను రష్యనులు జర్మను దాడుల అద్భుతముగ నిలవరింపగల్గిరి. జర్మనులు ఆకస్మికముగ పైబడుటచే మొదటిరోజులలో కొంత వేగముగనే ముందుకు పోగల్గిరి. కాని రష్యనులు నైస్యముల ప్రాగుచేసి తెచ్చి రంగమున నిలుపుచుండుటతో జర్మనుల ఉధృతము తగ్గినది. గత రెండు నెలలలోను జర్మనులు 20 లక్షల నైస్యమును గోల్పోయిరి. 6, 7 వేల విమానములను నష్టపడిరి. 10, 11 వేల ట్యాంకులు సకవధ శతస్మి శతటములను గోల్పోయిరి. ఈ విధముగ జర్మనీకిగల నైస్యబలము ఆయుధసంపద చాల వరకు శిథిలమైపోయెను.

బ్రిటను బలం పెరిగింది.

బ్రిటనుయొక్క ఆహార స్థితియు, ఆర్థిక ఆయుధ సంపదయు, ఇదివరకుకంటె చాల అభివృద్ధి పొందెను. బ్రిటనుపై దాడి సాగించుట దుస్సాధ్యమని గత వత్సరము తెలుసుకొనిన తోడనే పొట్లరు బ్రిటనుకు ఆహార పరార్థములను, ఆయుధములను అందకుండ చేయుటకు సముద్ర దిగ్బంధనము చేయవలెననియు, విమాన దాడులవలన దేశమున పుతృత్తిని తగ్గించి ప్రజలలో భీతావహము వ్యాపింప చేయవలెననియు తలంచెను. మొదటి రోజులలో జర్మను జలాంతర్గాములు బ్రిటనుకు చాల నాకా నష్టమును గల్గించినమాట నిజమే. నెలకు షుమారు 3 లక్షల టన్నులకుపై పరిమాణముగల నాకలు నష్టమగుచుండెను. ఇపుడు పరిస్థితులు మారినవి. గత జూన్ మాసమున బ్రిటిషు నాకలు విమానములుగలసి 6 లక్షలటన్నుల పరిమాణముగల ఆక్షరాజ్యముల నాకల ముంచివేసెను. ఇది బ్రిటిషు నష్టములకంటె రెట్టింపుఅధికము. ఇంతవరకుఆక్షరాజ్యములు నాకాబలమునను వర్తక నాకలలోను సగ భాగము కంటె యెక్కువగనే గోల్పోయిరి. బ్రిటనుకు, నార్వే, బెల్జియం, గ్రీసు మొదలగు యితర దేశముల తాలూకు 50 లక్షల టన్నుల పరిమాణముగల నాకలు వచ్చిచేరెను. అమెరికా సంయుక్తరాష్ట్రములు ప్రతి దినమును యింకను క్రొత్త నాకలకట్టి యొసగుచున్నవి. విమానముల నిర్మించి యిచ్చుచున్నవి. బ్రిటను కిపుడు జర్మనీకంటె బలవత్తరమగు విమానదళము గలదు.

జర్మనులు బ్రిటనుపై పగటివేళల విమాన దాడుల సాగించుటలేదు. రాత్రిల్లినను చిన్న దాడులమాత్రమే గావించగల్గుచున్నారు. బ్రిటను అటులగాక, జర్మనీపైకిని, జర్మను ఆక్రమిత ప్రాంతములపైకిని, వందలకొలది విమానములను రాత్రి వేళలయందేగాక, పగటి దాడులకుగూడ వంపుచున్నది.

అమెరికా సంయుక్తరాష్ట్రముల నాకలుగూడ అట్లాంటికు సముద్రమున గల్గి ప్రారంభించుటచే, బ్రిటిషు యధ నాకల భారము చాల తగ్గెను. జర్మను భయములేకుండ అమెరికానుండి బ్రిటనుకు కావలసినంత ఆహారపదార్థములు ఆయుధసామగ్రియు ఇపుడు వచ్చి దిగుచున్నది.

అమెరికా సహాయం.

వీని యన్నిటికంటెనుగూడ అమెరికా సంయుక్తరాష్ట్రముల వైఖరివలన, మిత్రమండలి విజయము మరింతనుస్థిరమగుచున్నది. సంయుక్తరాష్ట్రములకు కావలసినంత ధన సంపత్తి యంత్రాలయములు నాకా బలముగలదు. సంయుక్తరాష్ట్ర ప్రభుత్వము బ్రిటనుకు మొదటినుండియు ఆయుధముల విక్రయించుచునే యున్నది. ఇపుడు ఆరు కవుల పద్ధతులలో మిత్రమండలికిని అక్షరాజ్యములను ప్రతిఘటించి పోరాడు ప్రతి దేశమునకును కావలసినంత ఆయుధసామగ్రిని సజ్జె చేయుటకు వాగ్దాన మొసగెను. సంయుక్తరాష్ట్ర అధ్యక్షుడగు రూజ్వెల్టు యీ నెల రెండవ వారమున చర్చిలు ప్రధానితో సంప్రదించిగావించిన ప్రకటనవలన సంయుక్తరాష్ట్రములు స్వయముగ యధమునకు వెంటనే దిగకపోయినను అక్షరాజ్యములను తమ శత్రువుగనే పరిగణించి వారి దౌష్ట్యముల రూపుమాపుటకు అన్నివిధములను తాముగూడ మిత్రమండలితో సమానముగ యితర విధముల పోరాటము సాగించుటకు తమ కృతనిశ్చయమును ప్రకటించిరి.

ప్రపంచము లోకెల్ల అన్నివిధములను బలవత్తరములగు సంయుక్తరాష్ట్రములు బ్రిటను, సోవియటు, రష్యాలు యేకమగుచున్నపుడు, అక్షరాజ్యములకు యింక నిలచుటకు నీడయే లభించుట ఆసంభవము. వానికి విజయాశ ఆవంతయైనను ఖండజాలదు. జర్మనీ బ్రిటనుపై దాడి సాగించు మాట పోయి, బ్రిటనే ప్రస్తుతము జర్మనీపై నైస్యముల నడిపి దాడి సాగింపగల పరిస్థితు లేర్పడినవి.

ప్రపంచ సంగ్రామమా.

ఇక దూరప్రాచ్యమున అక్షరాజ్యములకు అండగ జపాను వున్నది. జపాను యిటీవల ఇండో - చైనాలో నైస్యముల దిండెను. ఇక తాయి దేశమునగూడ నైస్యముల నిలుపుకొనుటకు హక్కుల గోరుచున్నది. తాయిలాండు స్వాతంత్ర్యమును భంగపుచ్చునెడల తామెమాత్రమును సహించుమని బ్రిటిషు సంయుక్తరాష్ట్ర ప్రభుత్వములు స్పష్టముగ హెచ్చరించెను. జపాను దురాక్రమణలకు దొరకొనుచో నిరోధించుటకు, సింగపూరు మలయా ప్రాంతములలో కావలసినంత నాకా బలమును, విమాన బలమును నైస్యమును బ్రిటను నిలపియున్నది. సంయుక్తరాష్ట్ర ప్రభుత్వముగూడ తన నాకా బలము నా ప్రాంతములకు మార్చుచున్నది. జపాను యంతవరకు సాధించుకొనిన లాభములతో సంతృప్తిచెంది యూరకొనిన మంచిది. లేక తాయి దేశముపైపగాని, రష్యాపైపగాని దాడి సాగించుచో బ్రిటిషు ప్రభుత్వముగూడ ఆ దేశములకు సహాయమైన జపానును నెదుర్వలసినవచ్చును. అపుడది ప్రపంచ సంగ్రామముగ మారును. అమెరికా సంయుక్తరాష్ట్రములుగూడ యీ సంగ్రామమున ప్రవేశింపవలసి వచ్చును.

నాజీ దుర్మయములను అంతంచేయుటకు

అమెరికా బ్రిటనుల సంకల్పం.

చర్చిల్ ప్రధాని రేడియో ప్రసంగము:

రషియాకు సర్వవిధములగు సహాయం చేస్తాం—జాపాను ముప్పు తొలగిపోవాలి.

బ్రిటిషు ప్రధానమంత్రి చర్చిల్ గారు అమెరికా అధ్యక్షునితో మాట్లాడినప్పుడు గత ఆదివారంనాడు ప్రపంచమందరికీ తెలిసేటట్లుగా రేడియో ఉపన్యాసం చేసిరి. అది 40 భాషలలోకి తర్జుమాచేయబడి అన్ని దేశాలనుండి తిరిగి రేడియో ద్వారా ప్రచారం చేయబడింది. వారిట్లు చెప్పారు:—

“ప్రపంచంలో అత్యంత బలవత్తరమగు దేశం అధ్యక్షుడు రూజువెల్ట్. బ్రిటిషు రాజుగారికిని పార్లమెంటుకి నేక కుడైన నేను యీ క్లిష్టసమయమునందు దేశవ్యవహారముల నడపింప వాధ్యతవహించినవాడనగుటచే బ్రిటిషు సామ్రాజ్య మంతటితరపున నేను ఆతన్ని యీచితిని. కావున మా ఉభయాల సమావేశం చాల ముఖ్యమైనది. ఈ రెండు దేశాలు ఒకేభాషను మాట్లాడుచు, ఒకే భావములకలిగి యున్నవి. యూరోపునంతా ఆక్రమించి ఆశియానుకూడా ప్రాచ్యమన్న చెడ్డశక్తుల నణచుటకు ప్రపంచంలోని మంచిశక్తులన్నింటిని యీ రెండు దేశములు కూడ దీయుచున్నవి.

“నాజీ దౌష్ట్యంక్రింద యూరోపుదేశములన్నియు నలిగి పోవుచున్నవి.” ఖులెంటు నక్కలవలె ఇటలీ, హంగేరీ, రుమేనియా దేశములు జర్మనీవెనుక నడచుచున్నవి. కాని అవికూడ చివరకు యితర యూరోపు దేశములవలె జర్మనీ కాలక్రిందపడక తప్పదు. స్వీడను, స్పెయిను, టర్కీ దేశములు తరువాత తమమీదకు నాజీముప్పు వచ్చునెమోనని భయపడుచున్నవి. ఈరీతిగ దేశాలన్ని గోతులో పడుచున్నవి. తిరిగి అందుండి యితరుల సహాయంలేకుండా లేవలేవు. ఇంతటితో పీట్లరు తృప్తిపడక, తాను స్నేహించేసిన రషియాపైనే లక్షలకొలది నైన్యంపంపి ఘోరయుద్ధంచేస్తున్నాడు. రాజ్యాక్రమఃతృప్తతో అమితగర్వంతో యీ పిశాచి ఇరవై ముప్పైఎళ్లలమందిని మృత్యువాతవెట్టెను. రష్యాను రూపుమాపేయాలని ఆతను ఉత్తరపుచేసెను. కాని యీపని అంత సులభంకాదు. అర్కిటికు సముద్రంనుండి నల్లసముద్రం వరకుగల యుద్ధరంగంలో 60 లేక 70 లక్షలమంది నైనికులు యుద్ధంచేయచున్నారు. పాతిక ముప్పైఎళ్లల నాజీ నైనికులు ఆపుడే రషియానేలలో కూలిరి. నాజీరక్తం ప్రవాహంగా పారుచున్నది. రషియనులు ఆతి అద్భుతంగా పోరుచున్నారు. దుర్మయం జరుపుచున్న నాజీలకు ఆరాధంగమయ్యెను. ఈరీతిగ శత్రువు రెడురుతిరుగుట వారదవరకైరుంగరు. అందుచే కసికొద్ది రషియను దేశభక్తులను వేలకొలది దారుణహత్యలు చేయచున్నారు. పీట్లరు టాంకులు పోయినచోపెల్ల కరవుకాటకం ప్రకటించున్నవి.

జాపానుప్రాంతాలలో.

“ఈ ఖోభ యూరోపులోనే కాదు. ఆశియాలో కూడ గలదు. జాపానుకూడ పీట్లరు ముఠాలోనీలను అనుసరిస్తున్నది. ఐదేండ్లనుండి చీనాలోని 5,000 లక్షల చీనా ప్రజలను జాపాను పీడిస్తున్నది. ఇప్పుడు దక్షిణ సముద్రంవైపు చేయిచాస్తున్నది. ఫ్రాంసువారిదగు ఇండో-చీనా తీసుకొని, సయూం, సింగపూరు ఫిలిప్పైను దీవులను బెదిరించుచున్నది. ఈ చర్య నిలుపవలసిందే. శాంతియుతమగు ఒడంబడిక జరుగుటకు అన్నిప్రయత్నములు చేయబడును. అమెరికా కాల ఓర్పుతో కనిచేయుచున్నది. జపానుకు ఎట్టి సప్తకలగదని హామీయిచ్చును. ఈ రాయబారములు సఫలమగుననియే ఆశించుచున్నాము. కాని

విఫలమయినచో మేము నిస్సందేహంగా అమెరికాపక్షము చేరదము.

క్రొత్తపద్ధతి ఏమిటి?

“గత యుద్ధాంతంలోవలె యికముందు యుద్ధాలు లేకుండా చేయగలమని ఇంగ్లాండు అమెరికాలు యిప్పుడు భావించుటలేదు. వైగా నేరంచేసిన రాజ్యాలకు ఆయుధశక్తి లేకుండాచేసి, తగు రక్షణలు మాకు ఉంచుకొని, యికముందు తిరిగి యిట్టి దుర్మయములు జరుగకుండునట్లు శ్రద్ధవహించెదము. 1917 లో వలె యిప్పుడు జర్మనీవరకం నాశనం చేయదలచుకో లేదు. ఒక పెద్దదేశం ఎట్టి అభివృద్ధిలేకుండా బ్రతకడానికి కష్టంగానుండడం మాకే మంచిదికాదు. ఈ విషయం అన్ని దేశాలు బాగా ఆలోచించాలి. పీట్లరు ఆతని అనుచరులును తామాక్రమించిన దేశాలను పీడించుచు, వాటి సంపదను కొల్లగొట్టుచు, తాము చెప్పినట్లు అవన్ని వినాలని నిర్బంధించుచున్నారు. అదియే వారు సూచించిన యూరోపులోని క్రొత్త పద్ధతి—నూతన వ్యవస్థ. ఇది ప్రపంచమంతా వ్యాపింపజేయాలని వారికి దురాశగావుంది. జర్మను జాతి అన్నిజాతులకన్న గొప్పదని, తక్కిన జాతులన్నింటిని నిరంకుశంగా పాలించజూచుచున్నది. ఇప్పుడు దక్షిణ దేశాలను ఆయుధబలంచేత ఆశ్రకారం అణచియించగలెను. ఓడిన దేశాల కష్టాలు ఎక్కువకాలం ఉండవచ్చును కాని ఎల్లకాలం ఉండవు. గుహలోని మార్గం చీకటిగ నుండవచ్చును, గుహ చాల నిడువైనది కావచ్చును. కాని చివరకు వెలుతురుండును. మా అట్లాంటికు సమావేశం ఆ వెలుతురునే చూపుచున్నది.

నిరాశ చెందవద్దు.


“ధైర్యములగు నార్యే ప్రజలారా! మీదేశంనుండి విదేశీయులనేకాక, దేశద్రోహులగు క్విస్టింగులనుకూడ తరిమివేతుము. జక్కలారా! మీ స్వాతంత్ర్యం తిరిగి బడయగలరు. పోలండు దేశీయులారా! మీ నైనికుల ధైర్యం త్యాగం మరువబడదు. మీ దేశం తిరిగి యూరోపు పునస్సృష్టిలో తగు స్థానం ఆక్రమింపగలదు. ఫ్రెంచివారు తలరెత్తి తిరుగవచ్చు. మీ లావెలు డార్లనుల నీచ భర్తలు మీరు స్వాతంత్ర్యం బడయుటకు ఆడ్డురావు. డచ్చి, బెల్జియం, గ్రీసు, యుగోస్లావు దేశీయులారా లొంగిపోకండి, మీ ఆత్మలను నాజీలకు ఒప్పగించకండి. వారిని సంఘ బహిష్కృతులుగ, జాలివెలిబడ్డవారిగా చూడండి. మీకు అమితమగు నేనల సహాయం వస్తున్నది. నమ్మియుండండి. మీకు బానిసత్వవిముక్తి చేకూరగలదు. నాజీదుర్మయం పూర్తిగ తుడముట్టించుటకు అమెరికా బ్రిటనులు అట్లాంటికు ఒడంబడిక గావించుకొని, కంకణం కట్టుకొన్నవి.”

అని చర్చిల్ గారు ఓడిన దేశాలన్నింటికి ధైర్యం చెప్పిరి. అమెరికాపై పీట్లరు యింకను కత్తిదూయకుండుటకు కారణం అమెరికాపై ప్రేమచేకాదు, రెండు షహదేశములను ఒకే సారి ఎదుక్కోలేనను భయమే. ప్రపంచంలోనున్న దేశాలన్ని జాతిసమితి స్మృతాల ననుసరించి ఒక సంఘంగా ఏర్పడమని మూడున్నర ఏండ్ల క్రిందటనే తాను హెచ్చరించియుండగా, ఎవరు లక్ష్యంచేయలేదనియు, యీలోగా జర్మనీ నైన్యాన్ని వృద్ధిచేసి దారుణవర్తలకు గడంగెననియుచెప్పిరి. ఒక దాని తరువాత నొకటిగా అన్ని దేశాలను కబళించెను. చివరకు తన

మి. తమిళానందీన రమ్యనే ఎదుర్కొనెను. రమ్యకు అన్ని విధములగు సహాయంచేయ అమెరికా ఇంగ్లాండులు నిశ్చయించినవి. తార్యవిభాగం నిర్ణయించుటకు మాస్కోలో త్వరలో మాడు రాజ్యాల ప్రతినిధుల సభ ఏర్పాటుచేసితిమి. అమెరికా ప్రజలకు బ్రిటిషు ప్రజలకుగూడ వ్యాపించిన ప్రమాదమును సమయం మించిపోకుండానే అమెరికా ఆశ్రయము

పూర్తిగ గుర్తించివందుకు కృతజ్ఞులము. ఎసిమిడెండ్ల క్రిందటనే ఆతడు తమ వాకాదళమును దిట్టపరచెను. అది వేకుండినచో అమెరికానూక యీ సరికి యూరోపు సయంతల చెప్పునీతుల క్రిందికివచ్చేది. ఇప్పుడా శక్తితో అమెరికా ప్రపంచమంతటకు అ సాధారణమగు సహాయంచేయనున్నదని, వచ్చులుగారు కొనియాడిరి.

బ్రిటను రక్షణ యంత్రములలో నొకటి.



ఈ 12 ఆంగుళముల ఫిరంగులు రైలుబండ్ల మీద ఎక్కించి యుండుటకును. ఇవి బ్రిటనుకు కాపాడు గొప్ప సాధనములు. దీనిని లో మాడవవంతు బదులుగల గుండ్లు వ్రీటిలో ఉపయోగింపబడును. ఇవి ఉపయోగమునకు ఎల్లప్పుడును సిద్ధముగా నుంచబడుచున్నవి.

ఇరాన్ను బ్రిటిషు సేనలు రషియా సేనలు ఆక్రమించెను.

రషియా, ఇరాను, ఇండియాల త్రైమంకారశే.

ఇరానుదేశ ప్రాముఖ్యత.

[అధిపతికి పెర్షియా అనబడు దేశాన్ని ఇప్పుడు ఇరాను అంటారు. దీని వైశాల్యం 6,28,000 చదరపు మైళ్లు. దీనికి ఉత్తరమున రషియా, తూర్పున అఫ్ గనిస్తాను ఇండియాలు, దక్షిణమున పెర్షియనుగల్లు ఆరేబియా సముద్రములు, పడమరను ఇరాను టర్కీ దేశములుగలవు. జనసంఖ్య 15,000,000. అం పెక్కువకుంది పియా తెగకు చెందిన ముస్లిములు. రాజాఖాను పెర్షియనును పరిపాలించుచున్నాడు. ఈ దేశంలో అందరికి నిర్బంధంగా నైసిక శిక్షణ యిస్తారు. చమురు ఎక్కువగా వుండే దేశాలలో ముఖ్యమయినది. సానికి 100 లక్షల టన్నులను తయారుచేయు అంగో-ఇరానియను ఆయిలు శం పెనీయందు బ్రిటిషువారి పెట్టుబడియొక్కవ. ఇరాను వ్యాపారం 1903కి 40 వంతు రషియాతో. జర్మనీ, ఇంగ్లాండు అమెరికాలతో వ్యాపారం అంతకన్న తక్కువగనుంది. ఉక్రేన్ను ఆక్రమించినప్పుడు కాక సమ ప్రాంతంనుండి పెర్షియాలోనికి నైస్యాలను దింపి సిరియా, ఇరాకు ఇండియాలపై బడవలెనని పట్టారు పలకెట్టెను. అట్లు జరుగకుండుటకై బ్రిటిషు రషియా సేనలు యీ దేశం ప్రవేశించినవి.]

కొన్ని నెలలనుండి ఇరానులోనికి జర్మనులు అనేక వేల మంది క్రమేణ ప్రవేశిస్తున్నారు. వారు దేశంలో ముఖ్యమైన పరిశ్రమలన్నింటిలో పనివారుగ చేరిరి. వారు జర్మను రాయ వారి ఆదువు ఆజ్ఞలలోనుండి, జర్మనీకి అనుకూలంగా కట్టలు వన్ను మన్నులు. ఇరాను ప్రజలకు భీకరిగిస్తున్నారు. దేశంలో అహంకార పబ్బాల్లాన్ని తమ దేశం కలపించి, జర్మను ప్రభుత్వం చెప్పుచేతుల్లో ఇరాను ప్రభుత్వం ఉండునట్లు చేయుట యీ జర్మనుల ఉద్దేశం. నీరు రహస్యంగా ముడుగుండుగూడ తయారుచేస్తున్నారు. దేశీయులకు నైసిక శిక్షణ బహుగుతున్నారు. ఈ జర్మను గూఢచారులవలన చాల ప్రమాదంగలదు. వారిని తరిమివేయాలని ఇరాను ప్రభుత్వమును రషియా-ఇంగ్లాండు ప్రభుత్వములు జూన్ 26 నుండి ఆగష్టు 10 లోగా మాడు సారులు ఆపుడే హెచ్చరించియుండెను. జర్మనులను తరిమివేయకుంటే రషియా ఇంగ్లాండులకేగాక ఇరానుకుగూడ చాల హాస్యం జరుగునని స్పష్టంగా తెలుపబడెను. అయినా ఇరాను ప్రభుత్వం లక్ష్యంచేయక జర్మనులను తాము అణచియించగలమని బదులుచెప్పెను.

అందుచే గత సోమవారంనాడు ఉత్తరమునుండి రషియా సేనలును, దక్షిణం-పడమరనుండి బ్రిటిషు సేనలు భారతీయ సేనలును ఇరానులో ప్రవేశించినవి. బ్రిటిషు, ఇండియను

నేనలు కాంకిను, కోరాంకురు, అబడిను అను మూడు పురములందు ప్రవేశించినవి. అఖరుచోట కొంచెంగా ఇరాను నేనలు ఎదిరించినవి. విమానదళం, సాకాదళంకూడ బ్రిటిషు నేనకు తోడ్పడెను.

ఏడు శత్రువాకలను నావికులతోగూడ భారలీయ నేనలు వశపరచుకొన్నవి. ఈ వర్షయందు ఇరాను ప్రజల కెక్కువ నష్టం కలుగకుండా శత్రువహించబడెను. రష్యా నేనలు ఉత్తరమున రెండు వైపులనుండి ఇరానులో 20 మైళ్లలోపు వరకు ప్రవేశించి, టబ్రిజ్ నగరం వరకు వచ్చినవి. టబ్రిజ్ రష్యావారివగు బాతునుండి, ఇరాను ముఖ్యకట్టుమగు టెహరానువరకుగల రైలుమార్గమున మధ్యగ నున్నది. నూనె గనులను వశపరచుకొని, అందు పనిచేయువారి రక్షణకై విమాన నేనలు పంపబడినవి.

ఆక్రమించుటకు కారణాలు.

జర్మనులు రష్యాతో యుద్ధంచేయుచున్నారు. కాక సను ప్రాంతంద్వారా ఇరాను ప్రవేశించి, అవట కేంద్రస్థాన మేర్పరచుకొని పడమర-దక్షిణ దేశాలపై దాడిచేయాలని హిట్లరు సంకల్పం. ఇరానులో బ్రిటిషువారికి ప్రతిహేలమగు అరబ్బులు చేరుచున్నారు. బ్రిటిషువారి నేనకు అవసరమగు చమురుగనులు యిక్కడ ఉన్నాయి. ఇరానులో నాజీ కుట్రదారులుండడం చుట్టునున్న ముస్లిమురాజ్యాలగు ఇరాకు, సిరియా, ఈజిప్టు, అరేబియా, అఫ్గానిస్తానములకు మోసం; అంతేకాక ఇండియాకు పీకమీద కత్తిపంజీది. ఇరానులో నైనికవర్ణులన్ని ఇండియా సేనాధిపతీయగు సర్ ఆర్విత్తాల్లా వామెలుగారి నాయకత్వమున జరుగుచున్నవి. ఇరాను దేశ భాగాలను ఆక్రమించే దురాశ రష్యా - ఇంగ్లాండులకు లేదు. జర్మనీ ఆ దేశాన్ని ఆక్రమించి రషియాను యింకను చిక్కులలో పెట్టుకుండాను, మధ్యపాఞ్చదేశాలు ఇండియా లను బెదరింపకుండాను, చమురుగనులు జర్మనుల చేతిలో పడిపోకుండాను చేయుటకే ఇరాను ఆక్రమించబడింది. ఆ విషయమంతా వివరంగా బోధపరచుచు వేలకొలది కరపత్రములు టెహరాను నగరంలో విమానాలద్వారా పడవేయబడెను. ఇరానులో చేరిన జర్మనులు, కుట్రలుపన్ని దేశ ద్రోహులను ప్రోత్సహించి, చివరకు యూరోపులో ఇతర

దేశాలను ఆక్రమించినట్లే ఆక్రమించి, ఇరాను ప్రజలను బానిసలుగా చేతురనియు, వారిని తరిమివేయుటకే రష్యా ఇంగ్లాండు నేనలు ఆదేశం చేరినవనియు, ఆ కరపత్రముల ద్వారా తెలుపబడింది.

అమెరికాకు ఇతర తురుష్క దేశాలకుగూడ యీ ఉద్దేశములు కారణములు ఇంగ్లాండు-రష్యాలు తెలియజేసినవి. ఇపుడు టర్కీకి జర్మనీవలన భయం తొలగిపోయింది. ఇరానుకి కావలసిన ఆహారపదార్థములనుగూడ నాజీలు దొంగిలించగా, భారలీయ నేనలు తమదేశంనుండి 60,000 టన్నుల గోధుమలు తెచ్చియిచ్చినవి.

రష్యాకు సహాయం.

ఇరాను ఆక్రమణంవలన బ్రిటిషు అమెరికా దేశముల నుండి అన్ని విధములగు సహాయం రష్యా దేశానికి కాక సమరాష్ట్రంద్వారా చేరగలదు. ఇరాను ప్రభుత్వం ఎన్ని మార్పులు చెప్పినా విననందున యారీతిగ బుద్ధిచెప్పవలసి వచ్చింది. టెహరానులోనున్న పా ప్రభుత్వవారు రష్యా బ్రిటిషు ప్రతినిధులతో యిప్పటికిని సంప్రదించుచునే యున్నారు. అమెరికా, ఇండియా, ఇంగ్లాండు, సామ్రాజ్య దేశాలు అన్నింటిలోని పత్రకలు యీ ఆక్రమణ వర్తమానం కొనియాడినవి. “ఇది రాజ్యాక్రమణ కాదు, ఇరానుకి సహాయం చేయడం. ఇరాను ప్రభుత్వం స్వయంగా తొలగించుకోలేని, తొలగించుకోనొల్లని ప్రమాదాన్ని తొలగించడం”.

యుద్ధమాగింది.

పా రాజుగారు బ్రిటిషు - రష్యా నైన్యముల నెదుర్కొనుట వల్ల లాభంలేదని, జననష్టం కల్గినది యుద్ధమాపి వేసెను. అలీమున్షారుగారి మంత్రింగము రాజీనామా నిచ్చెను. మలీఖెరాఫ్ గారు మంత్రింగమును నిర్మించారు. ఈ క్రొత్త ప్రధాన మంత్రిగారు యుద్ధమాపమని తన నైన్యా లకు ఉత్తరువువేశారు. ఇరాకు ప్రభుత్వము యితరరాజ్యముల తోను చుట్టుప్రక్కల రాజ్యములతోను స్నేహభావముననుండ వలెనని తలచుచున్నట్లు క్రొత్త ప్రధాని పార్లమెంటునకు తెలిపెను. ఈ వార్త బ్రిటనుదేశములో హర్షము కలిగించెను. ఇంగ్లాండునకుగాని రష్యాకుగాని ఇరానులో రాజ్యము సంపాదించవలెననే ఉద్దేశము లేదు.

ఈ వారంలో యుద్ధ వార్తలు.

విమానదాడులు.

20 వ తేది బుధవారం మధ్యాహ్నము, రాత్రి వందల కొలది బ్రిటిషు విమానములు హేలండు, బెర్లియం ఆక్రమిత ప్రాన్సు దేశములపైకి దాడివేడిలి శత్రువిమానాశ్రయములపై చాల బాంబుల వర్షించినవి. అల్పనారు (హేలండు) నందలి శత్రువిమానాశ్రయము పూర్తిగ ధ్వంసమైపోయెను. ఈ పోరాటములలో 3 శత్రువిమానములు ధ్వంసమయ్యెను. 2 బ్రిటిషు విమానములు తిరిగిరాలేదు. నాటిరాత్రి రష్యను విమానములు బర్లిను నగరంపై తీవ్రమగు విమానదాడిజరిపెను. 21 వ తేది మధ్యాహ్నం ఇజ్బాదిక్ పట్టణము (ఉత్తర ఫ్రాన్సు) నందలి ఇనుము కర్మాగారములపై వందల కొలది బాంబులు వర్షించబడెను. శత్రు విమానాలతో పోరాటమున ఒక శత్రు విమానం రెండు ఈ బోటులు నిర్మూలించబడెను. 14 బ్రిటిషు విమానములు తిరిగిరా లేదు. 22 వ తేది రాత్రి జర్మనీ పడమటి భాగమందలి పారిశ్రామిక పట్టణములమీద, అందు ముఖ్యముగ మాక్ హిం మీద—తీవ్రమగుదాడి సాగించెను. లీహ్, వే, ఓస్టెండు, డంకర్గు మొదలగు ప్రాంతాల తీరపు రేవులపైనగూడ చాల బాంబులు వర్షించబడెను. పోరాటమున 2 శత్రు విమానములు పడగొట్టబడెను. వాతావరణం అనుకూలంగా లేక

పోవుటచే 23 వ తేదిన విశేషంగా దాడులు సాగించలేదు. 24 వ తేదినగూడ వాతావరణంలో ఎక్కువ మార్పులేదు. అయినన బ్రిటిషు విమానములు జర్మనీయందలి డస్సెల్డార్ఫు, మొదలగు పారిశ్రామిక పట్టణములపైకి వెళ్లి వానిపై అగ్నివర్షం కురిపించినవి. ఈ దాడులలో నాల్గు విమానములు తిరిగిరాలేదు.

20 వ తేది బుధవారం రాత్రి బ్రిటనుపై విమానదాడులు లేనేలేవు. ఒక్క జర్మను విమానం మాత్రంవచ్చి తూర్పు ఆంగ్లియాలో ఒకచోట ఒక్క బాంబువేసి వెళ్లిపోయింది. ఆ బాంబుకూడా, వివిధమైన నష్టమును కలిగించలేదు.

22 వ తేది రాత్రి స్వల్పంగా శత్రువిమానాలవచ్చి తూర్పు తీరపు పట్టణములలో అవ్వటవచ్చుట కొన్ని బాంబులు వేసినవి. లోపలి ప్రాంతాలకు విమానాలు రానేలేదు. తీరపు ప్రాంతాలలోగూడ రాత్రి 12 గంటల తరువాత ఆ దాడులు ఆగిపోయినవి. ఈ దాడిలో ఒక శత్రు విమానం పడగొట్టబడింది.

అఫ్ఘికా మధ్య ధరా.

అబీసీనియాయందు ఇంకను-ఇటాలియనుల స్వాధీనమున నున్న అజోజో పట్టణముపైనను అచటి విమానాశ్రయము

వైనను బ్రటిషు విమానములు 21 వ తేదిన పెద్ద దాడి సాగించి విమానాశ్రయమును శిథిలపరచెను.

28 వ తేదిన టోబ్రాకు దుర్గముపట్ల (ఉత్తర ఆఫ్రికా) శత్రుపదాతి దళము, దుర్గముపైకి చొచ్చుకొనివచ్చుటకు ప్రయత్నించెను. కాని దుర్గమునందలి ఫిరంగులు, శత్రులపై అగ్నివర్షము కురిపించి వెల్లవెదరుగావించెను. విలియా— ఈజిప్టు సరిహద్దులందుగూడ ఆ రోజున స్వల్పమగు పోరాటము సాగెను.

21, 22 వ తేదీ రాత్రి బ్రటిషు విమానములు ఇటాలి యనుల ట్రిపోలీ రేవుపై వందలకొలది బాంబుల వర్షించెను. రేవును అంధున్న నౌకలలో చాలభాగమును ధ్వంస మొనర్చ బడెను. 28 వ తేదీ రాత్రి బ్రటిషు విమానముల దాడులను మరింత హెచ్చించి, ట్రిపోలీ రేవుపై 20 టన్నుల బాంబులను గుప్పించెను. రేవులో వున్న నౌకలలో మూడు ముంచివేయ బడెను. ఆ రేవునందు లేచిన మంటలు 130 మైళ్లవరకు కనుపించుచుండెను.

20 వ తేదిన సూయజు కాలువ ప్రాంతముపై శత్రు విమానములు మరల దాడి జరిగెను. అస్త్రీకి స్వల్పంగా నష్టం కలిగింది. ఇద్దరు మరణించిరి, 28 మందికి గాయములు తగిలెను.

21 వ తేదీ గురువారము నాడు జర్మను విమానములు సైప్రస్ దీవియందలి ఫామగుస్టా పట్టణముపై దాడి జరిగెను. ప్రజలలో కొందరు మరణించిరి. అస్త్రీకిగూడ కొంత నష్టము కలిగెను.

అమెరికా-అట్లాంటిక్.

అమెరికా సంయుక్తరాష్ట్రములలో ప్రధానమగు పత్రికలలో నొకటియగు “న్యూరిపబ్లిక్” పత్రిక ఆక్స్ ఫర్డ్ ములపై వెంటనే యధామును ప్రకటింపవలసినదని యాజ్యేష్ట అధ్యక్షుని హెచ్చరించెను.

పశ్చిమార్ధ గోళమందలి అట్లాంటికు మహాసముద్ర ప్రాంతమున సంయుక్తరాష్ట్ర ప్రభుత్వ యధా నౌకలు గస్తీ తిరుగుచుండుటవలన క్రమముగా ఆక్స్ ఫర్డ్ జలాంతర్గాము లభయము లొలగింపబడుచున్నదని జోసెఫ్ డిస్కోలుగారు న్యూయార్కు హెరాల్డు ట్రిబ్యూనునందు వ్రాసిరి.

అవసరమగుచో రష్యాకు ఆయుధ సామగ్రికొరకు ఋణ మొసగుటకు గూడ సంయుక్తరాష్ట్ర ప్రభుత్వము సిద్ధముగ నున్నదనియు ఋణముల శాఖాధికారియగు జోసెఫ్ జోన్సు గారు ప్రకటించిరి.

రష్యా.

రష్యా ఉత్తర రంగమున, రష్యను నైస్యముల నాయకుడగు వరహోలావ్ నేనాని 20 వ తేదిన, లిన్కొగ్రాడును, యెన్నటికిని శత్రువశం కాసియకుండ పోరాడవలెనని పురజనుల నుద్బోధించెను. 10-లక్షల ప్రజలు నగరమును కాపాడుటకు సిద్ధముగ నుండిరి. 24 వ తేదీకి జర్మను నైస్యములు లెనిన్ గ్రాడునకు 20 మైళ్లలోనికి వచ్చిరి.

మధ్య రంగమునుండి (స్కోరెక్ స్క్యూ) జర్మను నైస్యములు ఆగ్నేయదిశగా నడచి గోమెల్ అను దుర్గమును 21 వ తేదిన స్వాధీనపరచుకొన్నవి. స్కోరెక్ స్క్యూ రంగమునకొసేపు నేనాని (రష్యను) నైస్యములు జర్మను నైస్యక పంక్తుల భేదించి తిరిగి 9 గ్రామములను పట్టుకొనెను.

నీపరునది నల్ల సముద్రమున ప్రవేశించు ప్రదేశమున గల కెర్చకరేవును తాము ఆక్రమించితిమని జర్మనులు 20 వ తేదిన ప్రకటించిరి. యుక్రేన్ రాష్ట్రమును కాపాడుటకు నియమింపబడిన బుడెన్ని నేనాని, తన నేనలలో చాల భాగమును, నీపరునదికి తూర్పు ప్రాంతమునకు సురక్షితముగ చేర్చెను. ఒడెస్సారేవు పట్టణమున నిలచియున్న 66 వేల రష్యను నైస్యం తుదివరకును పోరాడుటకు నిశ్చయించుకొనిరి.

నీపరునది తూర్పు తీరమున గల నీప్రో—పెట్రోవాస్కీ అను గొప్ప పారిశ్రామిక పట్టణమును పట్టుకొంటిమనియు దీనితో నీపరు తూర్పు ప్రాంతమంతయు తమ స్వాధీనమయ్యెననియు జర్మను అధికారులు ప్రకటించిరి.

గత రెండు నెలల యధాములో జర్మనులు 20 లక్షల సైనికుల గోల్పోయిరని రష్యను అధికారులు దెలుపుచున్నారు.

రష్యాకు వెంటనే సహాయమంపుటకు సకల ప్రయత్నములు గావించబడునని చర్చిలు ప్రధాని ప్రకటించెను.

టర్కీ-ఇరాక్-ఈరాక్.

బల్గేరియా దక్షిణ ప్రాంతమునను, సామోన్ దీవి యందును ఇటాలియనులు, జర్మనులు నైస్యముల కేంద్రీకరించిరి.

టర్కీ ప్రభుత్వము, జర్మనీయెడల నమ్మక దోహముగ వ్యవహరించుచున్నదని, జర్మనీ పత్రికలు 20 వ తేదిన ప్రచారము ప్రారంభించెను. జర్మనీయందలి, టర్కీ ప్రభుత్వ రాయబారి, యధా రంగమునందున్న పిట్లరును దర్శించి, ఉభయ దేశములకును గల పరస్పర అనుమానములగురించి చర్చించెను.

20 వ తేదిన ఈరాక్ రాజగు “షా”, రాజధాని యగు టెహరాన్ పట్టణమున నైస్కోద్యోగుల కళాశాల పట్ట ప్రదానోత్సవమున కధ్యక్షతవహించుచు, ఈ సంవత్సరము మామూలు నెలపు లాసగబడవని ప్రకటించెను. దేశరక్షణకు సమస్త త్యాగములను గావించుటకు సిద్ధముగ నుండవలెనని ప్రబోధించెను.

ఈరాక్ నందలి జర్మనులను వెడలగొట్టవలెనని బ్రటిషు-రష్యా ప్రభుత్వములు 16 వ తేదిన ఆండజేసిన జాబుకు ఈరాక్ ప్రభుత్వము 21 వ తేదిన వ్రాతపూర్వముగ సమాధాన మొసగెను. ఆ సమాధానమున—ఈరాక్ నందలి జర్మనుల వెడలగొట్టుటకు ఈరాక్ ప్రభుత్వము అంగీకరింపలేదు.

25 వ తేదీ ఉదయము బ్రటిషు ప్రభుత్వమువారు, తమ నైస్యములను ఈరాక్ పైకి నడిపించిరి. అదే సమయమున కాకసస్ ప్రాంతమునుండియు, కాస్పియన్ సముద్రమునకు తూర్పు వైపుననుండియు రష్యను నైస్యములు సరిహద్దులదాడిగూడపర్షియా నాక్రమించుటకు ప్రారంభించెను.

నౌకా నష్టములు.

జూలై మాసమునను, ఇంతవరకు ఆగస్టు మాసమునను బ్రటిషు నౌకా నష్టములు ఇదివరకు కంటే చాల తగ్గెనని బ్రటిషు నౌకాశాఖ మంత్రియగు వి. వి. అలెగ్జాండరుగారు ప్రకటించిరి.

22 వ తేదిన అట్లాంటికు మహాసముద్రమున జర్మను జలాంతర్గామి, ఒక బ్రటిషు వర్తక నౌక నెదిర్చెను. రెంటికిని జరిగిన పోరాటమున వర్తక నౌక శత్రు జలాంతర్గామిని ముంచి వేసెను.

బ్రటిషు ప్రభుత్వపక్షమున నిపుడు 190 మిత్రమండలి యధా నౌకలు పోరాడుచున్నవనియు, వానిలో 50 నౌకలు ఛెంచివారివనియు, బ్రటిషు నౌకా మంత్రి వి. వి. అలెగ్జాండరుగారు వెల్లడించిరి. ఇవికాక, ఈ క్రింది దేశముల తాలూకు వర్తక నౌకలుగూడ బ్రటిషు ప్రభుత్వ స్వాధీనముననుండి వనిచేయుచున్నవి. డచ్చివారివి 480 నౌకలు (2,250,000 టన్నులు); నార్వే 720 నౌకలు (3,250,000 టన్నులు); ఛెంచి 92 నౌకలు (400,000 టన్నులు); బెల్జియను 54 నౌకలు (200,000 టన్నులు); గ్రీకులు. 240 నౌకలు (1,000,000 టన్నులు); పోలండు 32 నౌకలు (100,000 టన్నులు.)

25 బ్రటిషు నౌకల జట్టు యొకటి జిబ్రాల్టరునకు పోవుచు స్పెయినుకు వడమటుగా అట్లాంటికు మహాసముద్రమున ప్రయాణ మొనర్చుచుండగా శత్రునిమానములను, జలాం

తర్వాత మియు యెదిర్చెను. 7 నాకలు ముంచివేయబడెను. 18 నాకలు సురక్షితముగా టూగస్ రేవులో చేరినవి.

20 వ తేదిన బ్రిటిషు విమానముకటి నార్వే ప్రాంతమున ఒక జర్మను సైన్య నాకను ముంచివేసెను.

దూరప్రాచ్యము.

పసిఫిక్ మహాసముద్రమున క్రొత్తగా కనుగొనబడిన దీవులను జపాను ఆక్రమించుకొనుచో—తాము అంగీకరింపమని సంయుక్తరాష్ట్ర ప్రభుత్వము తెలియజేసెను.

జపానునందలి ఆమెరికనులను స్వదేశమునకు మరలివచ్చుటకును, సంయుక్తరాష్ట్రములందలి జపానీయులు స్వదేశమునకు మరలి వెళ్లుటకును విదో యేర్పాటుగావించబడునని సంయుక్తరాష్ట్రముల దేశీయాంగమంత్రి హల్లుగారు నుడివీరి.

జపాను - అమెరికా సంబంధములు చాల విషమము లగుటచే, యెటులైనను వానిని పరిష్కరించుకొనుటకు ఉభయ పక్షముల ప్రతినిధులును, అమెరికాలో 15 వ్యాయములు సమావేశమై సంప్రదింపులు జరిపిరి. జపాను తన వైఖరిని మార్చుకొనిన నేగాని, సమాధానావకాశములు గన్పింపవని సంయుక్తరాష్ట్రముల ప్రభుత్వమువారు చెలియజేసిరి.

తాయిదేశమునై తమకు దురాక్రమణవాంఛలు లేవని బ్రిటిషు ప్రభుత్వము ప్రకటించినటులనే జపానుగూడ యందుకు ప్రకటించుటలేదని తాయి ప్రతికలు ప్రశ్నించుటకు ప్రారంభించినవి. బ్రిటిషు ప్రభుత్వము మలయాలలో తాయి దేశపు సరిహద్దులయందు నైస్యముల కేంద్రీకరించినను తాయి ప్రభుత్వము ఆప్రాంతమున రక్షణ యేర్పాటుల గావించలేదనియు, జపాను నైస్యములున్న ఇండో-చైనావైపుమాత్రము నైస్యముల కేంద్రీకరించుచున్నదనియు ఈ విషయము తాయి ప్రభుత్వము సమాధాన మొసగవలసియుండుననియు, జపాను ప్రతికలు వ్రాయుచున్నవి.

ఇండో-చైనాలో ఉత్తరభాగమునుండి జపాను విమానములు, చైనా ఆగ్నేయప్రాంతపు పట్టణములపై విమానదాడుల నధిక మొనర్చెను. 20 వ తేదీ బుధవారమునాడు 30 జపాను విమానములు బర్మా-చైనా రోడ్డునందలి వేర్వేరు ప్రదేశములపైనను, లియూచో, కున్మింగు పట్టణములపైనను బాంబుల వర్షించెను. 22 వ తేదీన 135 జపాను విమానములు చైనా రాజధానియగు చుంగ్కింగు నగరముపై వందలకొలది బాంబుల వర్షించెను. 23 వ తేదీన 108 విమానములు మరల చుంగ్కింగుపై యెత్తివచ్చి బాంబుల వర్షించెను. చుంగ్కింగు విశ్వవిద్యాలయమునకు బాంబు దెబ్బలుతగిలి శిథిలమయ్యెను.

సంయుక్తరాష్ట్రముల ప్రభుత్వము రష్యాకు పంపదలచిన ఆయుధసామగ్రిని, పెట్రోలు మొదలగువానిని వ్యాధివాస్తవ రేవున దిరిపినయెడల జపాను సహించదనియు, అట్టిసందర్భమున యధము సంభవించునెడల అందుకు సోవియటు గవ్యామే వాధ్యత వహించవలసియుండుననియు జపాను ప్రతికలు హెచ్చరించెను. 26 వ తేదీన రష్యా ప్రభుత్వము జపాను రాయబారికి సమాధాన మొసగుచు, వ్యాధివాస్తవ రేవున ఆయుధసామగ్రిని దిగుమతిచేసుకొనుటకు రష్యాకు పూర్తియగు హక్కుగలదనియు, ఆ సరకుల రవాణాకు జపాను అడ్డుతగులునెడల దానిని శత్రువర్గ పరిగణించెదమనియు ప్రకటించెను.

విషీ.

విషీ (ఫ్రెంచి) ప్రభుత్వము, జర్మనీతో సంధి యొడంబడికను గావించుకొనుటకు సంప్రదింపులు సాగించుచున్నటుల బలమగు వదంతులు వ్యాపించియున్నవి.

వెటెయిను సేనాని ఆధ్యక్షతను విషీ మంత్రివర్గము 23 వ తేదీన రెండు సార్లు సమావేశమై, దేశీయవ్యవహార పరిస్థితుల చర్చించిరి. రైల్వేలలోను, కర్మాగారములందును “ద్రోహులు” పనుల భగ్న పరచుచున్నారనియు, అట్టివారి నణచుటకు కఠినమగు చర్యలు గైకొనబడుననియు విషీ దేశీయాంగమంత్రి హెచ్చరించెను.

పారిసునందు 1,000 మంది “కమ్యూనిస్టు” లనియు ద్రోహచర్యలకు, కారణులనియు ఆనుమానముపై నిర్బంధము నందుంచబడిరి. జర్మను సైనికోద్యోగులలో సొకరు హత్య చేయబడుటచే ఈ చర్యగైకొనబడెననియు, ఇకమీద అట్టి హత్యల జరుపుచో—నిర్బంధమునందుంచబడిన వారిలో కొందరు తుపాకిచే ప్రేల్చివేయబడుచుండుననియు జర్మను అధికారులు ప్రకటించిరి.

ఫ్రాన్సునందు, జర్మను ఆక్రమణపైను, విషీ ప్రభుత్వముపైను తిరుగబాటులు దొర్లన్య చర్యలు హెచ్చుచున్నవి. మాజీ ఫ్రెంచి ప్రధానమంత్రియు, జర్మనీతో సహా కారవాదియు అగు పీరిలావలుగారును, పారిసు నగరమున విషీ ప్రభుత్వరాయబారిగనుగొని డిలినక్ గార్లును, సోషలిస్టు పక్షనాయకుడగు మార్సెలడిట్ గారును-వర్సయిల్లునందు-రహ్యపై యధమునకు పలంఠియరు దళమును పంపు సభ యందున్నపుడు యెవరో, వారిపైన తుపాకులు ప్రేల్చిరి. లావెలు చీటుగార్లకు చాల గాయములు తగిలి ప్రమాదావస్థయందున్నారు.

ఆక్రమిత ప్రాంతములు.

“జర్మనీకి ప్రతికూలముగ మాటలాడినయెడల పురితీయబడుదురు.” అని ఫ్రాన్సునందు జర్మను లాక్రమించియున్న ఆల్సను జిల్లాలో జర్మను అధికారి ప్రకటించెను. ఆ జిల్లాలో జర్మను భాష తెలిసినవారు ఫ్రెంచి భాషలో మాటలాడినయెడల ఒక సంవత్సరము కారాగార శిక్ష విధింపబడునని గూడ అతడు ప్రకటించెను.

‘గొరిల్లా’ పద్ధతులలో శత్రులగు నాజీలతో నింకను పోరాడుచున్న 140 మంది యుగోస్లావు వీరులను పట్టుకొని పురితీసిరి.

బెల్జియములోగూడ ప్రజలు, జర్మను ఆక్రమణ అధికారులపై తిరుగబాటుల సాగించుచున్నారు. అధికారులు వారిని అణచజాలక నైస్యములను సహాయమునకు పిలువవలసివచ్చుచున్నది.

తటస్థ దేశములు.

విరోపాఖండమున స్పీట్జర్లండు, స్వీడను దేశములు రెండును, ఇంకను ఆక్సిగు రాజ్యములు విరోపాలో నెలకొల్పుచున్న “నూతన వ్యవస్థ” యందు చేరుట కుత్సాహము గన్పరుపనందుకగాను జర్మను ప్రతిక లా దేశములపై తీవ్రమగు ప్రతికూల ప్రచారమును ప్రారంభించినవి.

ఆర్జెంటైనా (దక్షిణ అమెరికాలో) లో అధికారులు ఆ దేశమునగల నాజీలలో 38 మంది నాయకులను అరెస్టు చేసిరి.

సలహా : ఇకముందు చూచుకొనుటకు యీ మదరాసు యుద్ధ సంచికను మీరు భద్రపరచుకొనుడు.

[మదరాసు సమాచారముల డైరెక్టరుగారు తమ వందనములతో దీనిని మీకు పంపుచున్నారు.]